

# مطبوعات

ہندوستان کی پہلی اسلامی تحریک | از جناب مولانا مسعود عالم صاحب ندوی۔

شائع کردہ :- دارالاشاعت نشاۃ ثانیہ، جدید ملے پی، حیدرآباد دکن صفحات ۱۸۲۔ قیمت مجلد سے۔

ہندوستان کی "مسلم تاریخ" میں حقیقی اسلام کی روح پہلی مرتبہ مجدد الف ثانی کا قاب اختیار کرتی ہے اور پھر ہی روح شاہ ولی اللہ دہلوی کے سینے میں پل کر "سید شہید" بنتی ہے، جس کے قلب سے تحریک اسلامی کی جوئے نوبہ نکلی۔ اگر ہندوستان کی مسلم تاریخ میں مجاہدین کے خون سے لکھا ہو اور باب شامل نہ ہوتا تو دنیوی سیاست کی یہ ساری داستان مدت النمر ہیں شرمسار رکھنے والی تھی۔ مگر اس داستان کا حال وہی ہوا کہ

اڑانے کچھ درق لانے کے، کچھ نرس نے، کچھ گل نے

چمن میں ہر طرف بکھری ہوئی ہے داستان میری

واقعات کی کچھ نرس شہادت گاہ بالا کوٹ کے ذروں پر ثبت تھیں، حوادث کے کچھ نقوش طاغوتی عدالتوں کے ریکارڈ میں مدفون تھے، جہاد حق کے کچھ یادگار نامے بعض دیندار علی گھرانوں کے پاس محفوظ تھے اور رہی کسی خبریں برطانوی پروگنڈا بازوں کے ہتھے چڑھیں جنہوں نے ان خبروں کو سیاسی مصححوں کے خراد پر چھل جھال کر کچھ کا کچھ بنا دیا۔ اس مواد کو کھنگالنے اور تحقیق کی چھلنی سے پھانتے کے کام سے مسلسل تغافل ہوتا رہا، کیونکہ حکومت تو اس "ذہنی زہر" سے مسلمانوں کو بچانا ہی چاہتی تھی، خود مسلمان بھی کافرانہ طرز سیاست کو اختیار کر لینے کی وجہ سے ایک خاص اسلامی تحریک میں کوئی وجہ ڈھپسی نہیں پارہے تھے۔

آخر کار ندوہ کے دو طالب علموں نے تاریخی جواہرات کے اس خزانے کو کھود نکالنے اور مسلمانوں کے سامنے لا رکھنے کا فیصلہ کیا۔ اس کام میں ایک عرصہ لگ گیا اور بہت ہی موزوں وقت پر دونوں اصحاب کے نتائج تحقیق دامن امت کی زینت ہیں۔ میری مراد ایک تو مولانا ابوالحسن علی صاحب ندوی اور ان کی تالیف "سیرت سید احمد شہید" اور دوسرے مولانا مسعود عالم صاحب ندوی اور ان کی پیش نظر کتاب

"ہندوستان کی پہلی اسلامی تحریک" سے ہے۔

دونوں اصحاب نے میدان کار کو تقسیم کر لیا تھا، یعنی علی میاں نے آغاز دعوت سے چل کر شہادت گاہ بالا کوٹ تک کے مراحل کا بیان اپنے ذمہ لیا اور مولانا مسعود صاحب نے بالا کوٹ کے حادثہ کے بعد کے اجوا ل کی چھان بین فرمائی ہے۔ علی میاں اپنی کتاب میں محض ایک دروہند مخلص مبلغ کی حیثیت میں نمودار ہوئے ہیں اور زیادہ تر مثبت معلومات پیش کرتے ہیں۔ لیکن مولانا مسعود بیگ وقت مبلغ بھی ہیں اور محقق بھی، یعنی ایک طرف وہ انگریز اہل قلم کے پروگنڈوں اور غلط فہمیوں کی ٹھکانہ ترویج کر کے اور حقیقتوں کو نتھار کر سامنے لاتے ہیں اور دوسری طرف اپنے مبلغانہ جذبات کو اپنی تحریر میں سمو کر قلب و نظر کو تحریک دلانے فریضہ بھی سرانجام دیتے ہیں۔ اس کام میں جتنی عجز و غریزی اور پتہ ماری کی گئی ہے اس کا ٹھیک ٹھیک اندازہ صرف انہی کو ہو سکتا ہے!

اس کتاب میں تحریک جہاد کی تنظیم، راہ حق کے مصائب، مخالفین کی سرگرمیاں، نظام کفر کی زیادتیاں اور اپنوں کی ستم ظریفیاں، سبھی کچھ کم از کم اس حد تک سامنے آ گیا ہے جس حد تک آج کے علمبرداران تحریک اقامت دین کو اپنی پیش رو تحریک جہاد کے متعلق جانا چاہیے۔ ماضی تریب میں وادی حق میں اقدام کرنے والوں کے مبارک نقوش قدم ہمارے سامنے رکھ دیے گئے ہیں اور ان کا مطالعہ کر کے ہم کتاب و سنت کے تقاضوں کو پورا کرنے کا صحیح بیج معاوم کر سکتے ہیں۔

بحمد اللہ کہ مولف کا قلم کسی انسانی عقیدت سے مسحور نہیں ہے کہ اشخاص کے اسوہ کو وہ اسوہ رکھنے کی طرح تنقید سے بالاتر قرار دے، بلکہ جا بجا ان انسانی لغزشوں کی طرف اشارات کیے گئے ہیں جن پر کسی نہ کسی حد تک تحریک جہاد کے اس طبعی انجام کی ذمہ داری عاید ہوتی ہے، جس کا سامنا مجاہدین کو کرنا پڑا۔ مورخ اگر اس نامطبوع فریضہ سے چشم پوشی کر جائے تو تاریخ سے صحیح استفادہ کیا ہی نہیں جاسکتا۔

"وہابیت" کی اصطلاح کی توضیح کر کے جناب مولف نے ایک بہت بڑی خدمت انجام دی ہے۔ یہ اصطلاح محض اس غرض سے گھڑی گئی ہے کہ تحریک اسلامی کا راستہ روکنے کا کام دے اور جب کسی داعی حق کا منہ بند کرنے کے لیے محکم دلائل مزاحمین کے پاس نہ رہیں تو اسے وہابی کہہ کر مسلمانوں کا مینو

بنا دیا جائے۔ چنانچہ اس ایجاد نے اپنا مقصد بہت خوبی سے پورا کیا ہے۔ لیکن اب جب کہ اقامت دین کا کام پھر آغاز کیا جا رہا ہے، یہ ایک اچھی پیش بندی ہے کہ ”وہابیت“ کی تحقیق کھول کر دشمن کے ہاتھ سے لکڑی کی تیلواری بھی چھین لی گئی ہے۔

جناب مولف نے جس حق کا احقاق کتاب میں کیا ہے، مجد اللہ کہ وہ عملاً اسی حق کے مخلص علمبردار ہیں اور اس وجہ سے یہ مختصر سی کتاب ان ذخائر علمی پر بھاری ہے جن کے مؤلفین اور مصنفین اگرچہ قلم کے باوشاہ ہیں، مگر اپنے ہی پیش کردہ حق کا اتباع کرنے سے سبک پہلے خود ہی گریزاں ہیں۔

کتاب میں اغلاط کی اتنی کثرت ہے کہ ہر صفحوں کا تو اغلاط نامہ ہی شریک اشاعت ہے اور اس چیز نے خود مولف کے ذوق کو بہت مجروح کیا ہے، مگر مجبوری!

معین الفرائض | مرتبہ جناب مفتی محمود حسن صاحب اجیری، مدرس اول جامعہ حسینیہ رانڈیر (دسورت)

جناب مولف سے طلب کریں۔ قیمت : غیر

علم میراث پر یہ ایک اچھی کتاب ہے۔ اس میں متعلقہ اصطلاحات کی وضاحت بھی کر دی گئی ہے اور تقسیم ترکہ کے اصول اور فروع بھی تفصیل سے بیان کیے گئے ہیں۔ اس علم کی اپنی ایک مستقل ریاضی ہے اور مولف نے اسے بھی اچھی طرح اپنی مختصر کتاب میں سمیٹ لیا ہے۔ ایسی کتابیں ان لوگوں کی نگاہ سے ضرور گزرنی چاہئیں جو شریعت کے قانون وراثت کو اپنی اور دوسروں کی زندگیوں میں عملاً جاری کرنا چاہتے ہیں، نیز ان کے بچوں کو بھی اس ضروری علم اور اس سے تعلق رکھنے والی ریاضی سے ہر مسلمان کو واقف کرنا چاہیے جو لوگ وراثت اور ترکہ کی ریاضی کے بجائے اپنے بچوں کو سود کی ریاضی سکھانے میں مصروف ہیں، وہ خدا کو کیا جواب دیں گے؟

مشورہ اقوام متحدہ | از جناب محمد حمید اللہ صاحب، استاذ قانون جامعہ عثمانیہ حیدرآباد، دکن۔ قیمت غیر

منے کا پتہ :- حیدر گشتی کتب خانہ، رسالہ عبداللہ، نظام شاہی روڈ، حیدرآباد، دکن۔

بے خدا تہذیب کے بنائے ہوئے نظام زندگی میں ایک ایسا خلا پایا جاتا ہے جسے پر کرنے میں سلسلہ ناکافی ہو رہی ہے، پہلے یہ خیال تھا کہ افراد کی ہدایت اور نگرانی کے لیے حکومت کا ادارہ کافی ہوگا، پھر حکومتوں کی بدعنوانی دیکھ کر جمہور قوم کو ان کانگراں بنایا گیا، اس پر معلوم ہوا کہ جمہور کا اجتماعی ذہن اور کیر کڑھی کسی جمہور سے قابل

نہیں، یہاں پہنچ کر ایک بین الاقوامی اقتدار کی ضرورت محسوس ہوئی اور پہلی جنگ عظیم نے جمعیت اقوام کو جنم دیا، مگر یہ تجربہ بھی بہت ہی مایوس کن نکلا۔ عین ممکن تھا کہ انسان اس موقع پر بے خداز زندگی سے بدل چکا مگر طاعونی طاقتوں نے ڈھارس بندھا کر اسے پھر ایک تجربہ پر آمادہ کر لیا اور اقوام متحدہ کا ادارہ تشکیل پذیر ہوا اس ادارہ کا منشور تجربی علوم اور الحادی فکر کا آخری نچوڑ ہے! اسی منشور کا ترجمہ ہمارے پیش نظر ہے!

جو لوگ بے خداز زندگی سے مطمئن ہیں ان کے لیے تو اس منشور میں دلچسپی ہے ہی، لیکن ہماری رائے میں حکومت اٹلیہ کے مبلغوں کو بھی اس کا مطالعہ غور و فکر سے ساتھ کرنا چاہیے، کیونکہ آج یہودیت اور نصرانی اور مجسڈیت ان کی حریت طاقتیں نہیں ہیں، بلکہ ان کی ساری ٹکر دین الحاد سے ہے۔ اور کسی طاقت سے ٹکر لینے والوں کو ہر پہلو سے اس کا خوب اچھی طرح جائزہ لے لینا چاہیے۔

یہ پورا منشور اپنے بوسے بن پر خود سب سے بڑا گواہ ہے اور اس کا لفظ لفظ یہ شہادت دے رہا ہے کہ الٹی ہدایت سے بے نیاز عقل ایک گرہ کھولنے میں دس نئی گرہیں ڈال دیتی ہے۔ اقوام متحدہ کو دنیا کا ٹکڑا بنانے والوں کو اس سوال کا جواب اول قدم پر دینا چاہیے کہ خود اقوام متحدہ کی راست روی کا ضامن کون ہے؟ لیکن اس سوال کا کوئی جواب کس کے پاس نہیں ہے؟

اس منشور کا مطالعہ علمی ذوق رکھنے والے اصحاب ہی کریں، عوام کے لیے اس میں کچھ زیادہ

دلچسپی نہیں ہے!

درگاہ رسول کے دو طالب علم | از جناب اعجاز الحق صاحب قدوسی۔

شائع کردہ:- مکتبہ قدوسی، نام پٹی اے (۱۱) جدید لال ٹیکری۔ حیدرآباد، دکن۔ قیمت غفر

مسجد نبوی کا دارالعلوم جن کا دارالافتاء "مصحف" (چوتراہ) تھا، کیسے کیسے امان زمانہ تیار کرتا رہا ہے، اس کی تفصیل تاریخ اسلام سے معلوم کی جاسکتی ہے۔ اس دارالعلوم کے دو طالب علموں حضرت ابوہریرہ اور حضرت عبدالسنان مسود کے سبق آموز زمانہ تعلیم کو اس کتاب میں پیش کیا گیا ہے اور اس کے ساتھ ضروری حد تک دونوں کی سیرت بھی بیان کی گئی ہے۔ یہ مختصر کتاب بچوں اور بڑوں سبھی کے لیے دلچسپ اور مفید ہے۔